

மார்ச் - 21

## TNPSC துளிகள்

- ❖ மார்ச் 20 ஆம் தேதியன்று சர்வதேச லாஃபிராங்கோஃபோனி தினம் உலகம் முழுவதும் கொண்டாடப்படுகிறது.
  - இது 1970 ஆம் ஆண்டு மார்ச் 20 ஆம் தேதியன்று, நியாமி எனும் உடன்படிக்கை கையெழுத்தான நாளை நினைவு கூறும் ஒரு தினமாகும்.

## தமிழ்நாடு செய்திகள்

### தமிழக நிதிநிலை அறிக்கை 2022 - முக்கிய அம்சங்கள்



- ❖ வருவாய் பற்றாக்குறையானது 4.61 சதவீதத்தில் இருந்து 3.80 சதவீதமாக குறைந்து ₹7,000 கோடி ஆகக் குறைக்கப்பட்டுள்ளது.
- ❖ 2014 ஆம் ஆண்டு முதல் அபாயகரமான அளவில் அதிகரித்து வரும் இந்த வருவாய்ப் பற்றாக்குறையானது இந்த ஆண்டில் தலைகீழான மாற்றத்தைச் சந்திக்கும்.
- ❖ திருத்தப்பட்ட நிதிநிலை அறிக்கை மதிப்பீட்டில் 2021-22 ஆம் ஆண்டிற்கான வருவாய்ப் பற்றாக்குறை ஆனது ₹58,692.68 கோடியாக நிர்ணயிக்கப்பட்டுள்ளது.
- ❖ 2023 ஆம் ஆண்டு மார்ச் 31 அன்றைய நிலவரப்படி தமிழகத்தின் நிலுவைக் கடன் தொகை ₹6,53,348.73 கோடியாக இருக்கும்.
- ❖ இது 2022-23 ஆம் ஆண்டின் மொத்த மாநில உள்நாட்டு உற்பத்தியில் 26.29% ஆகும்.
- ❖ நிதிப் பற்றாக்குறையானது, கடந்த ஆண்டில் இருந்த 4.61 சதவீதத்தில் இருந்து 3.8 சதவீதமாகக் குறையும்.
- ❖ தொடர்ந்து மூன்றாவது ஆண்டாக, பள்ளிக் கல்வித்துறைக்கு மாநில நிதிநிலை அறிக்கையில் அதிகப்பட்சமாக ரூ.36,895.89 கோடி ஒதுக்கீடு செய்யப்பட்டுள்ளது.

### முக்கிய முன்னெடுப்புகள்

- ❖ பெண்களின் திருமணத்திற்குத் தங்கம் மற்றும் நிதியுதவி வழங்கி வந்த 'தாலிக்கு தங்கம்' என முன்பு அழைக்கப்பட்ட ஒரு திட்டமானது, உயர்கல்வி உறுதித் திட்டமாக



மாற்றியமைக்கப்பட்டுள்ளது.

- ❖ பெரியாரின் நூல்கள் மற்றும் படைப்புகளைப் பிற மொழிகளில் மொழிபெயர்ப்புச் செய்வதற்காக ₹5 கோடி ஒதுக்கப்பட்டுள்ளது.
- ❖ தரமான மனநலச் சேவைகளை வழங்குவதற்காக, சென்னையின் கீழ்ப்பாக்கத்தில் உள்ள மனநலக் கழகத்தை மேம்படுத்தச் செய்வதன் மூலம், தமிழ்நாடு மனநலம் மற்றும் நரம்பியல் அறிவியல் நிறுவனத்தை நிறுவுவதற்கு அரசு திட்டமிட்டுள்ளது.
- ❖ இந்த ஆண்டில், விழுப்புரம் மற்றும் ராமநாதபுரம் மாவட்டங்களில் 10 கோடி ரூபாய் மதிப்பீட்டில் புதிய அருங்காட்சியகங்கள் கட்டப்படும்.
- ❖ கிண்டி சிறுவர் பூங்காவை மறுவடிவமைத்து பறவைகள், வண்ணத்துப்பூச்சிகள், விலங்குகள் ஆகியவை அதில் உள்ளடங்கும் வகையில் ஒரு குழந்தைகள் இயற்கைப் பூங்கா அமைக்க முடிவு செய்யப்பட்டுள்ளது.
- ❖ சென்னையில் உள்ள பேரிடர் முன்னெச்சரிக்கை அமைப்பை மேம்படுத்த மாநில அரசு ₹10 கோடி ஒதுக்கீடு செய்துள்ளது.
- ❖ இந்தியாவில் ஒரு மாநில அரசால் மேற்கொள்ளப்பட்ட இது போன்ற முதல் வகை முன்னெடுப்பு இதுவாகும்.
- ❖ அரசுப் பள்ளி மாணவர்களை இந்தியத் தொழில்நுட்பக் கல்விக் கழகம், இந்திய அறிவியல் கல்வி நிறுவனம், அனைத்திந்திய மருத்துவ அறிவியல் கல்வி நிறுவனம் போன்ற முதன்மையான உயர்கல்வி நிறுவனங்களில் சேரத் தூண்டும் வகையில், அரசுப் பள்ளிகளில் 6 முதல் 12 ஆம் வகுப்பு வரை படித்த மாணவர்களின் இளங்கலைக் கல்விக்கான முழுச் செலவையும் தமிழக அரசே ஏற்கும்.
- ❖ மதுரவாயல் - சென்னைத் துறைமுகத்தின் மேம்படுத்தப்பட்ட வழித்தடத் திட்டத்தை தமிழக அரசு புதுப்பித்துச் செயல்படுத்தும்.
- ❖ மாநிலத்தில் சிறப்பு சமூக ஊடகக் கண்காணிப்புப் பிரிவுகள் அமைக்கப்படும்.
- ❖ இது சமூக ஊடகத் தளங்களில் பரவும் போலிச் செய்திகள் மற்றும் தவறான தகவல்களைத் தடுப்பதற்கான ஒரு முன்னெடுப்பாகும்.
- ❖ பிரபலத் தமிழ் துறவியும் கவிஞருமான இராமலிங்க அடிகள் அல்லது வள்ளலாரின் 200வது பிறந்தநாளை நினைவு கூரும் வகையில், தன்னார்வத் தொண்டு நிறுவனங்கள் ஆதரவற்ற விலங்குகளைப் பராமரிக்க வழிவகுக்கச் செய்யும் வகையில் 'வள்ளலார் பல்லுயிர்க் காப்பகங்கள்' திட்டத்தை அரசு தொடங்கவுள்ளது.
- ❖ தென்காசி மாவட்டத்தின் குற்றாலத்தில் உள்ள பழங்குடியினர் உள்தள அருங்காட்சியகம், திருவள்ளூர் மாவட்டத்தின் பூண்டியில் உள்ள முந்தைய வரலாற்றுக் காலப் பொருட்களின் உள்தள அருங்காட்சியகம், தருமபுரி மாவட்டத்தில் உள்ள நடுகற்கள் கொண்ட உள்தள அருங்காட்சியகம் ஆகியவை மேம்படுத்தப்படும்.
- ❖ ஜெர்மனியின் KfW என்ற வங்கியின் உதவியுடன் அமல்படுத்தப்படும் 'தமிழ்நாட்டின் முக்கிய நகரங்களில் இயங்கும் பேருந்துகளைப் பருவநிலைக்கு ஏற்ப நவீன மயம் செய்தல்' என்ற திட்டத்தின் கீழ், 2,213 BS-VI ரக புதிய டீசல் பேருந்துகள் மற்றும் 500 புதிய மின்சாரப் பேருந்துகள் வாங்கப்படும்.

#### **குறு, சிறு மற்றும் நடுத்தர தொழில் நிறுவனங்கள் துறை**

- ❖ குறு, சிறு மற்றும் நடுத்தர தொழில் நிறுவனங்கள் (MSMEs) துறைக்கான ஒதுக்கீடானது கிட்டத்தட்ட 48% வரை உயர்த்தப்பட்டது.
- ❖ குறு நிறுவனங்களின் தொகுதிகளுக்கு உதவச் செய்யும் நோக்கில், ஒரு புதிய "குறு நிறுவனங்கள் தொகுதி மேம்பாட்டுத் திட்டமானது" தொடங்கப்பட உள்ளது.
- ❖ காஞ்சிபுரம் மாவட்டத்தில் நரிக்குறவர்களால் மேற்கொள்ளப்படும் செயற்கை ஆபரணங்கள் தயாரிப்புத் தொழில், மதுரை மாவட்டத்தில் பொம்மைத் தயாரிப்புத்

தொகுதிகள், திருநெல்வேலி மாவட்டத்தில் உள்ள சமையல் பாத்திரங்கள் தயாரிப்புத் தொகுதிகள் மற்றும் கடலூர் மாவட்டத்தில் உள்ள முந்திரி பதப்படுத்தும் தொழிற்சாலைத் தொகுதிகள், உள்ளிட்ட 20 சிறு குறு நிறுவனங்கள் தொகுதிகளை மேம்படுத்துவதற்கு ₹50 கோடி ஒதுக்கீடு செய்யப் பட்டுள்ளதாக நிதிநிலை அறிக்கையில் அறிவிக்கப் பட்டு உள்ளது

- ❖ கோயம்புத்தூரில் தமிழ்நாடு தென்னை நார் தொழில் வளர்ச்சிக் கழகம் ஆனது அமைக்கப்படும்.
- ❖ கோயம்புத்தூர், பெரம்பலூர், மதுரை, வேலூர் மற்றும் திருவள்ளூர் போன்ற மாவட்டங்களில் பரவலான ஒரு தொழில் வளர்ச்சியை ஊக்குவிக்கும் வகையில் புதிய தொழில் பூங்காக்களை அரசு அமைக்க உள்ளது.
- ❖ மின்னணுப் பொருட்கள் உற்பத்திக்காக வேண்டி பிள்ளைப்பாக்கம் மற்றும் மணலூரில் இரண்டு பிரத்தியேக உற்பத்தித் தொகுதிகள் உருவாக்கப்படும்.
- ❖ போக்குவரத்தை எளிதாக்கவும், கனரக வாகனங்கள் நிறுத்துமிடங்களை முறைப்படுத்தவும் செய்யாறு மற்றும் கும்மிடிப்பூண்டி ஆகிய இடங்களில் சரக்குந்து முனைய வசதிகள் ஏற்படுத்தப்படும்.
- ❖ பட்டியலிடப்பட்ட சாதி/பட்டியலிடப்பட்ட பழங்குடியினர் சமுதாயத்தினைச் சேர்ந்த தொழில் முனைவோருக்கு அரசு மேற்கொள்ளக் கூடிய கொள்முதலில் 5% ஒதுக்குவது தொடர்பான முன்னெடுப்பு மற்றொரு குறிப்பிடத்தக்க முயற்சியாகும்.

## தேசியச் செய்திகள்

### இந்தியாவின் விரைவு இரயில் வழித்தடம்



- ❖ டெல்லி-மீரட் விரைவு இரயில் பாதைக்கானப் பெட்டிகளைத் தேசியத் தலைநகரப் பிராந்தியப் போக்குவரத்துக் கழகம் அறிமுகம் செய்துள்ளது.
- ❖ முதலாவது பிராந்திய விரைவு இரயில் போக்குவரத்து அமைப்பு வழித்தடத்திற்காக சவ்லி உற்பத்தித் தொழிற்சாலையில் இருந்து மொத்தம் 210 பெட்டிகள் வழங்கப்படும்.

- ❖ பிராந்திய விரைவு இரயில் போக்குவரத்து அமைப்பு வழித்தடம் என்பது 180 கிமீ வேகத்தில் இரயில்கள் இயக்கப்படும் முதல்-வகை அமைப்பாகும்.

### விமானக் கட்டுப்பாட்டு அமைப்பு ஒருங்கிணைப்பு வளாகம்



- ❖ பெங்களூருவில் உள்ள வான்வெளி மேம்பாட்டு நிறுவனத்தில் அமைக்கப்பட்டுள்ள ஏழு அடுக்கு விமானக் கட்டுப்பாட்டு அமைப்பு ஒருங்கிணைப்பு வசதியைப் பாதுகாப்புத் துறை அமைச்சர் ராஜ்நாத் சிங் திறந்து வைத்தார்.
- ❖ போர் விமானங்களை இயக்கும் விமானிகள் இந்த வளாகத்தில் ஒரு மாதிரிப் பயிற்சியையும் பெறுவார்கள்.

## மாநிலச் செய்திகள்

### மாத்ருபுமி



*A century of thinking ahead*

- ❖ மலையாள நாளிதழான மாத்ருபுமியின் நூற்றாண்டு விழாவின் முழு ஆண்டு அளவிலானக் கொண்டாட்டங்களைப் பிரதமர் நரேந்திர மோடி தொடங்கி வைத்தார்.
- ❖ 1923 ஆம் ஆண்டு மார்ச் 18 ஆம் தேதியன்று மாத்ருபுமி நாளிதழ் நிறுவனம் இயங்கத் தொடங்கியது.
- ❖ இது சமூகச் சீர்திருத்தங்கள் மற்றும் மேம்பாட்டுச் செயல் நிரல்களைக் கடந்து, தேசிய

நலன் சார்ந்த பிரச்சினைகளைத் தொடர்ந்து முன்னிலைப்படுத்தச் செய்வதில் முன்னணியில் உள்ளது.

## முக்கிய தினங்கள்

### சர்வதேச மகிழ்ச்சி தினம் - மார்ச் 20

- ❖ ஐக்கிய நாடுகள் சபையானது இந்தத் தினத்தை 2013 ஆம் ஆண்டில் கொண்டாடத் தொடங்கியது.
- ❖ தேசிய மகிழ்ச்சியின் முக்கியத்துவத்தைப் பற்றி எடுத்துரைக்கும் ஒரு தீர்மானமானது பூடான் நாட்டினால் தொடங்கப்பட்டது.
- ❖ 2022 ஆம் ஆண்டிற்கான மகிழ்ச்சி தினத்தின் கருத்துருவானது, 'அமைதியாக இருத்தல், புத்திசாலித்தனமாக செயல்படுதல் மற்றும் அன்பாக இருத்தல்' (Keep Calm, Stay Wise and Be Kind) என்பதாகும்.



### உலக சிட்டுக்குருவி தினம் - மார்ச் 20




- ❖ இந்த தினமானது சிட்டுக்குருவி பற்றியும், அது எதிர்கொள்ளும் ஆபத்துகள் பற்றியும்

விழிப்புணர்வை ஏற்படுத்துவதற்கான ஒரு தினமாகும்.

- ❖ 2022 ஆம் ஆண்டிற்கான உலக சிட்டுக்குருவி தினத்தின் கருத்துரு, "குருவிகளை நேசியுங்கள்" என்பதாகும்.
- ❖ தி நேச்சர் ஃபாரெவர் சொசைட்டி என்ற அமைப்பின் நிறுவனர் முகமது திலாவர் என்பவரால் உலக சிட்டுக்குருவி தினமானது நிறுவப்பட்டது.

### உலக வாய் சுகாதார தினம் - மார்ச் 20

- ❖ ஆரோக்கியமான வாயின் நன்மைகள் பற்றியத் தகவலைப் பரப்புவதற்கும், வாய்வழி ஆரோக்கியம் தொடர்பான பிரச்சனைகள் குறித்து உலகளவில் ஒரு விழிப்புணர்வை மேம்படுத்துவதற்கும் இந்தத் தினமானது அனுசரிக்கப்படுகிறது.
- ❖ 2022 ஆம் ஆண்டிற்கான இந்தத் தினத்தின் கருத்துரு, "Be Proud of Your Mouth" என்பது ஆகும்.



### ஐ.நா. பிரெஞ்சு மொழி தினம் - மார்ச் 20



- ❖ இந்தத் தினமானது 2010 ஆம் ஆண்டில் ஐ.நா. அமைப்பின் பொதுத் தகவல் துறையால் நிறுவப்பட்டது.
- ❖ பன்மொழித்துவம் மற்றும் கலாச்சார பன்முகத் தன்மையைக் கொண்டாடச் செய்வதற்காகவும், ஐ.நா. அமைப்பு முழுவதும் ஆறு அதிகாரப்பூர்வ மொழிகளையும் சமமான முறையில் பயன்படுத்துவதை ஊக்குவிக்கச் செய்வதற்காகவும் வேண்டி இந்தத் தினமானது அனுசரிக்கப்படுகிறது.



- ❖ சர்வதேச லாஃபிராங்கோஃபோனி என்ற அமைப்பின் 40வது ஆண்டு நிறைவை ஒட்டி வருவதால், பிரெஞ்சு மொழிக்கான ஒரு தேதியாக மார்ச் 20 ஆம் தேதியானது தேர்ந்து எடுக்கப்பட்டது.

### சர்வதேச இளம்பருவத்தினர் ஆரோக்கிய வாரம் - மார்ச் 20 முதல் 26 வரை



**INTERNATIONAL  
ADOLESCENT  
HEALTH WEEK**

- ❖ இது சுகாதாரப் பாதுகாப்பு வழங்கும் அமைப்புகள், கொள்கை வகுப்பாளர்கள், நிர்வாகிகள், ஊடகங்கள் மற்றும் இளம் பருவத்தினர் மற்றும் அவர்களது சமூகங்கள், இளமைப் பருவத்தினை எய்துவதற்கான ஒரு வெற்றிகரமான மாற்றத்திற்கு ஆதரவு அளிப்பதை ஊக்குவிக்கும் வகையில் ஆண்டுதோறும் அனுசரிக்கப்படும் சர்வதேச வாரமாகும்.
- ❖ இந்த ஆண்டுக்கான இத்தினத்தின் கருத்துரு, மாற்றம் (Transition) என்பதாகும்.

